

અમેરિકામાં વાવાઝોડના કારણે તારાજી: લાખો ઘરોમાં બત્તી ગુલ, રૂના મોત



અમેરિકાના મિડવેસ્ટ અને સાઉથ વિસ્તારમાં શુક્રવારે (૧૬ મે) ભારે વાવાઝોડ જોવા મળ્યું હતું. કેન્ટકી, મિસોરી અને વર્જીનિયામાં વાવાઝોડાએ ભારે તબાહી મચાવી હતી. લાખો ઘરોમાં વીજ કનેક્શન ખોરવાયું હતું. આ સિવાય વાવાઝોડના કારણે રૂઝી વધુ લોકોના મોત નિપજ્યા છે અને આ સંખ્યા હજુ વધી શકે છે. કેન્ટકીમાં સ્થિતિ સૌથી વધુ ભયાનક રહી. અહીં રાત્રે ૧૧:૩૦ વાગ્યે પહેલું

વાવાઝોડાનું એલર્ટ ફોનમાં વાગ્યું હતું. લોરેલ કાઉન્ટીમાં ૮ લોકોના મોત નિપજ્યા છે, જોકે રાજ્યભરમાં કુલ મૃતકોની સંખ્યા ૧૪ સુધી પહોંચી છે. ગવર્નર એન્ડ્રી બેશયરે પણ આ વાતનો સ્વીકાર કર્યો છે કે, આંકડો હજુ ઉપર જઈ શકે છે. સેન્ટ લુઇસમાં પણ વાવાઝોડના કારણે ૫ લોકોના મોત નિપજ્યા છે અને ૩૮ લોકો ઈજાગ્રસ્ત થયા છે. આ સિવાય ૫ હજારથી વધુ ઘર પ્રભાવિત થયા છે. મેયર કારા સ્પેસર

અનુસાર, શહેરના અનેક ભાગમાં કફરુ લાગવડું પડ્યું હતું, જેથી રેસ્ક્યુ ઓપરેશનમાં કોઈ રૂકાવટ ન આવે. હવામાન વિભાગે કલેટન વિસ્તારમાં બપોરે ૨:૩૦થી ૨:૫૦ની વચ્ચે વંટોળ આવવાની પુષ્ટિ કરી છે. જંગલ તરફથી આવતી તેજ હવાઓએ સેન્ટ લુઇસ પ્રાણી સંગ્રહાલયના બટરફ્લાઈ વ્યવસ્થાની છત ઊડી ગઈ હતી. કર્મચારીઓને ભારે મુશ્કેલી સાથે પતંગિયાને ભેગા કર્યા અને તેમને બાજુના

કન્ઝર્વેટરીમાં શિફ્ટ કરવામાં આવ્યા. વર્જીનિયામાં પણ બે લોકોના મોતના સમાચાર સામે આવ્યા છે. વળી, શિકાગોમાં સ્થિત હજુ સ્થાયી નથી થઈ. અહીં અચાનક ધૂળનું તોફાન ઉઠ્યું હતું, જેમાં હવામાન વિભાગે ‘ડસ્ટ સ્ટોર્મ વોર્નિંગ’ના રૂપે વર્ગીકૃત કર્યું. આ પહેલીવાર હતું જ્યારે શહેરમાં આવું એલર્ટ જાહેર કરવામાં આવ્યું હતું. આ વાવાઝોડ દરમિયાન વિસ્કોન્સિનમાં વાવાઝોડના કારણે ટેક્સાસમાં ગરમીનું

તાપમાન વધી ગયું હતું. હવામાન વિભાગે નોંધ્યું કેક્સાસને લઈને એક નવી ચેતવણી જાહેર કરી છે. જેમાં કારા, તોફાન અને વાવાઝોડની આશંકા વ્યક્ત કરવામાં આવી છે. અમેરિકામાં દર વર્ષે સરેરાશ ૧૨૦૦ વંટોળ આવે છે. પહેલાં આ ઓકલાહોમા, ટેક્સાસ અને કાન્સાસ જેવા રાજ્યોમાં વધારે થાય છે. પરંતુ, સંશોધન દર્શાવે છે કે, આ ધીમે-ધીમે દક્ષિણ અને પૂર્વ તરફ આગળ વધી રહ્યું છે.

કેલિફોર્નિયામાં ફર્ટિલાઈટ ક્લિનિકમાં બોમ્બ બ્લાસ્ટ, એકનું મોત

દક્ષિણ કેલિફોર્નિયામાં ફર્ટિલાઈટ ક્લિનિકની બહાર ભયાવહ બોમ્બ વિસ્ફોટ થયો હતો. આ ક્લિનિકને ટાર્ગેટ કરતી બોમ્બ વિસ્ફોટની ઘટનાને એફબીઆઈએ આતંકવાદી કૃત્ય ગણાવ્યું છે. આ બોમ્બ બ્લાસ્ટ માટે જવાબદાર શંકમદ વ્યક્તિએ હુમલો કરતાં પહેલાં ઓનલાઈન ઉશ્કેરણીજનક પોસ્ટ લખી હતી. જેના હુમલાખોરે વિસ્ફોટનો વીડિયો સોશિયલ મીડિયા પર લાઈવ કરવાનો પ્રયાસ પણ કર્યો હોવાનું એક અધિકારીએ જણાવ્યું હતું. કાયદા અમલીકરણના અધિકારીએ જણાવ્યા પ્રમાણે, કેલિફોર્નિયાના



પામ સ્પ્રિંગ્સમાં આવેલા એક ફર્ટિલાઈટ ક્લિનિકની બહાર જોરદાર બોમ્બ વિસ્ફોટ થયો હતો. જેમાં એક વ્યક્તિનું મોત થયું હતું અને અન્ય ચાર ઘાયલ થયા હતાં. એફબીઆઈએ આ મામલે તપાસ હાથ ધરી જણાવ્યું હતું કે, આ ઘટનામાં ક્લિનિકના મોટા હિસ્સાને નુકસાન થયું છે. જોકે, સદનસીબે

ક્લિનિક બંધ હોવાથી મોટી જાનહાનિ ટળી હતી. એફબીઆઈના હેડ અકીલ ડેવિસે આ હુમલાને આતંકવાદનું ઈરાદાપૂર્વક કૃત્ય ગણાવ્યું હતું. ઓથોરિટી આ મામલે વધુ તપાસ કરી રહી છે. એફબીઆઈએ શંકમદ વ્યક્તિની ઓળખ હજુ જાહેર કરી નથી. હુમલાખોરે કારમાં જ બોમ્બ

વિસ્ફોટ કર્યો હોવાનું પ્રારંભિક તપાસમાં જણવા મળ્યું છે. જેમાં તેનું મોત થયું છે. ઘટના સ્થળેથી છઠ્ઠ-૪૭ રાઈફલ પણ મળી આવી હતી. બોમ્બ બ્લાસ્ટ પાછળનો ઉદ્દેશ હજુ સુધી જાણી શકાયો નથી. ક્લિનિકે જણાવ્યું હતું કે, તમામ સ્ટાફ અને લેબોરેટરી સુરક્ષિત છે. જે દિવસે આ ઘટના બની તે દિવસે ક્લિનિકમાં કોઈ દર્દી ન હોવાથી મોટી જાનહાનિ ટળી છે. ક્લિનિક ઉપરાંત તેની આસપાસ આવેલી વિકર સ્ટોર અને હોસ્પિટલની ઈમારતને પણ નુકસાન થયું છે. જે કારમાં બોમ્બ બ્લાસ્ટ થયો તેના કુરચે કુરચા ઊડી ગયા હતાં.

સાંસદોના ડેલિગેશન મુદ્દે ખેંચતાણ વધી, થરૂર સહિતના નેતાઓને અંતરાત્માનો અવાજ સાંભળવા કોંગ્રેસની હાંકલ

આતંકવાદ મુદ્દે પાકિસ્તાનનો પર્દાફાશ કરવા માટે કેન્દ્ર સરકાર દ્વારા જુદા-જુદા દેશોમાં રાજકીય પક્ષોના નેતાઓનું પ્રતિનિધિમંડળ મોકલવામાં આવી રહ્યું છે. જેમાં કોંગ્રેસ તરફથી મોકલવામાં આવેલી યાદીમાંથી સરકારે એક જ નામ પસંદ કરતાં જયરામ રમેશે ટીકા કરી છે. જયરામ રમેશે શશી થરૂર સહિત પક્ષમાંથી પસંદ કરાયેલા અન્ય પ્રતિનિધિઓને પોતાના અંતરાત્માનો અવાજ સાંભળવા હાંકલ કરી છે. કોંગ્રેસના મહાસચિવ જયરામ રમેશે આ મામલે શશી થરૂર સહિત અન્ય ડેલિગેશનને અંતરાત્માનો અવાજ સાંભળવા અપીલ કરતાં કહ્યું કે, તમે કોનોલોજી સમજો, ૧૬ તારીખે સરકાર દ્વારા કિરેન રિજિજૂએ કોંગ્રેસ અધ્યક્ષ મલ્લિકાર્જુન ખડગે અને લોકસભા



વિપક્ષ નેતા રાહુલ ગાંધી સમક્ષ ઓલ-પાર્ટી ડેલિગેશન માટે ચાર નામ આપવા કહ્યું હતું. રાહુલ ગાંધીએ પત્ર લખી ૧૬ તારીખે ૧૨ વાગ્યા પહેલાં જ આનંદ શર્મા, ગૌરવ ગોગોઈ, નાસિર હુસૈન અને રાજ બરારનું નામ આપ્યું હતું. પરંતુ સરકારે તેમાંથી માત્ર એક જ નામ આનંદ શર્મા પસંદ કર્યું. કોંગ્રેસ નેતાએ આગળ

કહ્યું કે, અમે શું કહીએ, આ તમામ અમારા સાંસદ છે. કોંગ્રેસના સાંસદ છે. તેઓએ પોતાની અંતરાત્માનો અવાજ સાંભળવો જોઈએ. અમારી તરફથી અમે ચાર નામ આપ્યા હતાં. અમે જાણીએ છીએ કે, ઓપરેશન સિંદૂરના નામે રાજકારણ રમાઈ રહ્યું છે. પરંતુ અમારા માટે રાષ્ટ્રીય હિત સર્વોચ્ચ

છે, મહત્વનું છે. પણ તેઓએ અમારી યાદીમાંથી એક જ નામ પસંદ કર્યું. કેન્દ્ર સરકારે કોંગ્રેસ દ્વારા સૂચવવામાં આવેલા ચાર નામમાંથી માત્ર એક જ નામ પસંદ કર્યું. આ સિવાય પોતાની જાતે શશી થરૂર, મનીષ તિવારી, અને અમર સિંહને પ્રતિનિધિમંડળમાં સામેલ કર્યા. તેમાં પણ થરૂરને વિદેશ ઓપરેશન સિંદૂરની પહોંચ બનાવવા અને પાકિસ્તાનનો પર્દાફાશ કરવાં જઈ રહેલા પ્રતિનિધિમંડળના હેડ બનાવ્યા છે. જેના પર જયરામ રમેશે ટીકા કરી છે કે, કોંગ્રેસના હોવુ અને કોંગ્રેસના થઈને રહેવું બંનેમાં જમીન-આકાશનું અંતર છે. જયરામ રમેશે કોંગ્રેસની તુલના ગંગા સાથે કરતાં કહ્યું કે, તેને પણ ઘણી ઉપનદીઓ છે.

પાકિસ્તાન માટે જસૂસીના આરોપમાં હરિયાણાની યુટ્યૂબરની ધરપકડ

હરિયાણાની યુટ્યૂબર જ્યોતિ મલ્હોત્રાની પાકિસ્તાન માટે જસૂસી કરવાના આરોપસર ધરપકડ કરવામાં આવી છે. હિસાર પોલીસે શનિવારે જ્યોતિને કોર્ટમાં રજૂ કરી હતી, જ્યાં પોલીસને પ દિવસના રિમાન્ડ મળ્યા છે. હિસાર પોલીસના જણાવ્યા અનુસાર, ૧૫ મેના રોજ, કૃષ્ણ જિતેન્દ્ર કુમારની આગેવાની હેઠળની એક ટીમે જ્યોતિને તેના ઘરેથી ધરપકડ કરી. આઈબી ટીમ જ્યોતિની પૂછપરછ કરી રહી છે. હિસાર પોલીસના જણાવ્યા અનુસાર, ‘જ્યોતિ પાકિસ્તાનની ગુપ્તચર એજન્સીઓના સંપર્કમાં હતી.’ તે સોશિયલ મીડિયા દ્વારા ભારતની ગુપ્ત માહિતી મોકલી રહી હતી. જ્યોતિ ત્રણ વાર પાકિસ્તાનની મુલાકાત લઈ ચૂકી છે, જેના કારણે તે ભારતીય સુરક્ષા



એજન્સીઓની નજરમાં હતી જ્યોતિ પાકિસ્તાનમાં ક્રિકેટ મેચ જોવા ગઈ ત્યારે સુરક્ષા એજન્સીઓનો તેના પર શંકા વધુ ઘેરી બની. ત્યાંના એક મિત્રએ જ્યોતિની મુસાફરીનો બધો ખર્ચ ઉઠાવ્યો હતો. આ ઉપરાંત, તે શુપ સાથે ત્રણ વખત પાકિસ્તાન ગઈ હતી. જ્યોતિ વિરુદ્ધ હિસાર સિવિલ લાઈન્સ પોલીસ સ્ટેશનમાં કેસ

નોંધવામાં આવ્યો છે. જ્યોતિની ઉંમર ૩૩ વર્ષની છે. તેમનું ઘર હિસારની ન્યૂ અગ્રસેન કોલોનીમાં છે. તેણે બી.એ.નો અભ્યાસ કર્યો છે. તે સિંગલ છે અને મોટે ભાગે દિલ્હીમાં રહે છે. ૬ મેના રોજ, તે હિસારથી દિલ્હી ગઈ હતી. જ્યોતિના પિતા હરીશ કુમાર મલ્હોત્રા વીજ વિભાગમાંથી નિવૃત્ત થયા છે. જ્યોતિનો પાસપોર્ટ ૨૨ ઓક્ટોબર ૨૦૧૮ના રોજ

બનાવવામાં આવ્યો હતો. તે ૨૧ ઓક્ટોબર ૨૦૨૮ સુધી માન્ય છે. જ્યોતિ અને તેના પિતા સામે કોઈ જૂનો પોલીસ કેસ નોંધાયેલ નથી. જ્યોતિ સોશિયલ મીડિયા પર એક્ટિવ છે. ફેસબુક અને યુટ્યૂબ પર તેના ૩ લાખથી વધુ ફોલોઅર્સ છે. છેલ્લા ૨-૩ વર્ષથી, તે ‘ટ્રાવેલ વિથ જો’ નામની યુટ્યૂ ચેનલ ચલાવી રહી છે જેમાં તે દેશ અને વિદેશમાં તેની મુસાફરીના વીડિયો બનાવે છે. પહેલા તે ગુરુગ્રામમાં એક ખાનગી કંપનીમાં કામ કરતી હતી, પરંતુ કોવિડ દરમિયાન તેને નોકરીમાંથી કાઢી મૂકવામાં આવી હતી. આ પછી તે બ્લોગર બની ગઈ. વર્ષ ૨૦૨૩થી જસૂસીની શંકા: મીડિયા રિપોર્ટ્સ અનુસાર, જ્યોતિએ વર્ષ ૨૦૨૩ માં પાકિસ્તાનનો પ્રવાસ કર્યો હતો.

વડોદરા એક્સપ્રેસ વેના હેલ્પલાઈન નંબરો નકામા! ટાયર ફાટતાં મદદ માગતા કોઈ જવાબ જ નહી

અમદાવાદ-વડોદરા એક્સપ્રેસ વે પર વાહન ચાલકો અને મુસાફરોની સુરક્ષા માટે હેલ્પલાઈન નંબર ૯૮૨૫૦૨૬૦૦૦ અને ૧૦૩૩ વડોદરાના એક પરિવારની ગાડીનું મધરાતે ટાયર ફાટતાં આ બંને હેલ્પલાઈન નંબર હેલ્પલેસ સાબિત થયા હતા. વડોદરાથી દર્પણભાઈ દોશી જ્યારે રાત્રે અગીયાર વાગ્યે વડોદરાથી અમદાવાદ તેમના સસરાને ત્યાં સામાજિક કામથી આવી રહ્યા હતા ત્યારે રસ્તામાં લગભગ રાતના ૧૧.૦૦ વાગ્યે અચાનક ટાયર ફાટતા તેમની કારને અમદાવાદ ટોલબુથથી ફક્ત સાત કિલોમીટર રોકી દેવી પડી હતી. આ સમયે અસપાસ



કોઈ ન હતું. તેમણે વધુ અંધારું અને વાતાવરણ વધુ અનસેફ લાગતાં અમદાવાદ સ્થિત તેમના સાસરીયાઓને પણ ફોન કર્યો હતો પરંતુ એક્સપ્રેસ વે પર જો તેમને મદદ જોઈતી હોય તો નડિયાદ ફરીને આવવું પડતું હોવાથી સમય વધુ જાય તેમ હતું. આ કારણથી દર્પણભાઈએ હેલ્પલાઈન નંબર દ્વારા મદદ લેવાનું નક્કી કર્યું.

અંધારામાં એકલા પરિવારને મદદ મળી રહે તે હેતુથી દર્પણભાઈ અને તેમના પત્ની વૈશાલીબેને એક્સપ્રેસ વેના હેલ્પલાઈન નંબર પર કોલ કર્યો હતો પરંતુ માત્ર રિંગ જ વાગી હતી ત્યાર બાદ ૧૦૩૩ નંબર પર કોલ કર્યા પછી ઓપરેટરે તેમનું લોકેશન જાણ્યું હતું. દર્પણભાઈને હવે એ વાતની શાંતિ હતી કે કોઈ હેલ્પલાઈન

નંબર થકી આવીને મને મદદ કરશે. પરંતુ લગભગ બે કલાક સુધી કોઈ આવ્યું ન હતું. એ પછી વધુ રાતનો સમય થતાં અને બાળક વધુ આર્કદ કરતાં દર્પણભાઈ અને વૈશાલીબેને ઉપરોક્ત નંબર પર પચાસ કોલ કર્યા છતાં કોઈ પ્રત્યુત્તર મળ્યો ન હતો. લગભગ ત્રણ વાગ્યાના સુમારે દર્પણભાઈને રસ્તામાં એક અન્ય ગાડી મળતા તેમણે કામચલાઉ ટાયર બદલાવ્યું હતું. પરંતુ ફરી એ ટાયરમાં પણ ઓછી હવાને કારણે પંચર પડતાં પરિવાર વહેલી સવાર સુધી હેરાન થયું હતું. સવારે જ્યારે તેઓ પોતાના સસરાના ઘરે અમદાવાદ પહોંચ્યા ત્યારે હેલ્પલાઈન ઓપરેટરે તેમને મદદ માટે કોલ કર્યો હતો જે સાવ નિરર્થક હતો.

તંત્રી લેખ...

ટોચની મૂલ્યવાન ૧૦૦ બ્રાન્ડ્સમાં ફક્ત ચાર ભારતીય કંપનીઓ સામેલ

અમદાવાદ : ટોચની મૂલ્યવાન ૧૦૦ બ્રાન્ડ્સમાં ફક્ત ૪ ભારતીય કંપનીઓ સામેલ છે. જેમાં ટાટા કન્સલ્ટન્સી સર્વિસીસ (ટીસીએસ)ની બ્રાન્ડ વેલ્યુ વધીને ૫૭.૩ બિલિયન ડોલર થઈ ગઈ છે, જે તેને ભારતમાં સૌથી મૂલ્યવાન બ્રાન્ડ અને વૈશ્વિક સ્તરે ૪૫મી સૌથી મૂલ્યવાન બ્રાન્ડ બનાવે છે. કાંતાર બ્રાન્ડ્ઝના અહેવાલ મુજબ, કંપનીએ ગયા વર્ષે તેની બ્રાન્ડ વેલ્યુમાં ૨૮ ટકાનો વધારો નોંધાવ્યો છે. ટીસીએસ એ સમગ્ર વિશ્વમાં તેની બ્રાન્ડ ઈકિવટી, જાગૃતિ અને અનુકૂળતામાં વધારો જોયો છે. ગયા વર્ષે, કંપની ૪૧.૨ બિલિયન ડોલરના બ્રાન્ડ મૂલ્ય સાથે કાંતાર બ્રાન્ડ્ઝ રિપોર્ટમાં ૪૬મા સ્થાને હતી. મોમેન્ટમ્ જીસીના અન્ય એક અહેવાલમાં, ૨૬ દેશોમાં તેના બિઝનેસ ઓકિઝક્યુટિવ્સ સાથે, ટીસીએસ એ ૯૫ ટકા સહાયિત બ્રાન્ડ જાગૃતિ દર્શાવી હતી. કાંતાર બ્રાન્ડ્ઝ રિપોર્ટ વિશ્વની સૌથી મૂલ્યવાન બ્રાન્ડ્સને ક્રમ આપે છે. આ યાદીમાં એપલ ૧.૨૯ ટ્રિલિયન ડોલરની બ્રાન્ડ વેલ્યુ સાથે ટોચ પર છે, ત્યારબાદ ગૂગલ અને માર્કેટસોફ્ટ અનુક્રમે ૯૪૪ બિલિયન ડોલર અને ૮૮૪ બિલિયન ડોલરની બ્રાન્ડ વેલ્યુ સાથે આવે છે. ટીસીએસ એકમાત્ર ભારતીય કંપની છે જેને વિશ્વની ટોચની ૫૦ સૌથી મૂલ્યવાન બ્રાન્ડ્સમાં સ્થાન મળ્યું છે. ૩ અન્ય ભારતીય કંપનીઓએ ટોચના ૧૦૦ સૌથી મૂલ્યવાન વૈશ્વિક બ્રાન્ડ્સમાં સ્થાન મેળવ્યું છે.

વેજલપુર વિસ્તારમાં આવેલ નિરાલી સોસાયટીમાં સરખેજ ના કોર્પોરેટર દ્વારા બનાવવા માં આવેલ ગેર કાયદેસર દુકાનો તોડી પાડવા આમ આદમી પાર્ટી દ્વારા કોર્પોરેશન કચેરી ખાતે હલ્લા બોલ



હાલ માં વેજલપુર અને વિવાદો અને બંને એક બીજા ના પરિચાઈ હોય તેવી પરિસ્થિતિ ઊભી થઈ છે. હાલ માં જ વેજલપુર વિધાનસભા માં ભાજપ ના વોર્ડ પ્રમુખ ની નિમણૂક ના વિવાદો બાદ વેજલપુર વોર્ડ ના વોર્ડ પ્રમુખ શ્રી મિલન પાઠક તથા વેજલપુર ના ભાજપ ના કાર્યકર્તા શ્રી રિતેશ અધ્વર્યુ દ્વારા

સરકારી યુનિવર્સિટી એવી ગુજરાત ટેકનોલોજીકલ યુનિવર્સિટી માં નોકરી નો વિવાદ ચાલતો હતો, થોડા સમય પહેલા વેજલપુર વિધાનસભા માં આવેલ સરખેજ વિસ્તાર ના કોર્પોરેટર શ્રી સુરેન્દ્ર ખાયર વિરુદ્ધ તેમની જ સોસાયટી ના રહીશો દ્વારા તેમના વિરુદ્ધ આનંદ નગર પોલીસ્ટેશન માં ફરિયાદ નો

વિવાદ હજુ સમ્યો નથી ત્યારે વેજલપુર વિસ્તાર માં આવેલ નિરાલી સોસાયટી ના રહીશો દ્વારા તેમની સોસાયટી માં સરખેજ વિસ્તાર ના ભાજપ ના ચાલુ કોર્પોરેટર દ્વારા તેમની સોસાયટી માં સોસાયટી ના કોમન એરિયા માં ૩ દુકાનો ૧૦ વર્ષ થી નિયમ વિરુદ્ધ બનાવવામાં આવેલ છે જેની ફરિયાદ સોસાયટી દ્વારા ૩ વર્ષ

થી કોર્પોરેશન માં કરવા છતાં કોર્પોરેશન ના નકારા તંત્ર દ્વારા કોઈ એક્શન ન લેવાતા સોસાયટી દ્વારા આમ આદમી પાર્ટી ને રજૂઆત કરતા આજે આમ આદમી પાર્ટી ની ટીમ એસ્ટેટ ઓફિસર ને દિન ૭ દુકાનો તોડી નાખવા માટે ની ચીમકી આપી હતી અને આમ નહી થાય તો ૭ દિવસ બાદ આંદોલન ની પણ ગર્ભિત ચીમકી આપવામાં આવી. આ હલ્લા બોલ ના પ્રોગ્રામ માં આમ આદમી પાર્ટી અમદાવાદ શહેર પ્રમુખ શ્રી વિજય પટેલ , માલધારી પ્રદેશ પ્રમુખ શ્રી કિરણ દેસાઈ, મહિલા આગેવાન શ્રીમતી ગૌરી દેસાઈ તથા અમિત પંચાલ, તીર્થ શ્રીમાળી, વિજય મારુ સહિત વિવિધ આમ આદમી પાર્ટી ના આગેવાનો એ હાજરી આપી.

વાંસદા તાલુકામાં ૧૨૧.૮૭૭ કરોડના કામોનું સાંસદ ધવલ પટેલના હસ્તે લોકાર્પણ અને ખાતમુહૂર્ત કરવામાં આવ્યું



વાંસદા તાલુકામાં ઘણા સમયથી રસ્તાઓ તેમજ વિકાસના અનેક કામો ટલ્લે ચડ્યા હતા. જેને લઈ વાંસદા તાલુકાની જનતા ખૂબ મુશ્કેલી વેઠી રહી હતી. અનેક લોકો આ બાબતે તાલુકા મથકે અનેક રજુવાતો પણ કરી ચુક્યા હોવા છતાં પ્રજાને માત્ર આશ્વાસન મળી રહ્યું હતું પરંતુ કામો થતા ન હતા પરંતુ હાલમાં વલસાડ-ડાંગ લોકસભામાં સાંસદ તરીકે ધવલભાઈ પટેલ ચૂંટાઈ આવ્યા બાદ વાંસદા ખાતે અવારનવાર સાંસદે મુલાકાત લઈ લોકદરબાર યોજી અનેક વાર પ્રજાની મુશ્કેલીઓ અને રજુવાતો સાંભળી હતી. જેમાં મોટાભાગે વિકાસના કામોમાં રોડ રસ્તાઓ

તેમજ અન્ય વિકાસ કામોની રજુવાતો મોટી સંખ્યામાં આવતા આ બાબતે સાંસદ ધવલ પટેલ દ્વારા રાજ્ય સરકારમાં આ બાબતે રજુવાર કરી ગુજરાતના મુખ્યમંત્રી ભુપેન્દ્રભાઈ પટેલને રજુવાત કરવામાં આવતા સરકારશ્રી દ્વારા વાંસદા તાલુકાને ૧૨૧.૮૭૭ કરોડના ખર્ચે કુલ ૧૨૬ કામોનું ખાતમુહૂર્ત અને લોકાર્પણ કરવામાં આવ્યું હતું. જેમાં વાંસદા તાલુકાના ૧૯૯.૯૪ કિમીના ૧૦૦ રસ્તા , સ્કૂલના ૧૫ ઓરડાઓ, ૬ અણગાંડવાડી, પીપલખેડ ગામે ટોચલેટ બ્લોક, કંપાઉન્ડ વોલનું કામ , કાવડેજ ગામે હાટ બજાર, ૧ પંચાયતઘર, ૨ સબ

સેન્ટર નું ભૂમિપૂજન, ખાતમુહૂર્ત અને લોકાર્પણ સાંસદ ધવલ પટેલના હસ્તે કરવામાં આવ્યું. જેમાં વાંસદાને ગ્રામપંચાયતમાંથી નગરપાલિકા થાય એ માટે પણ રજુવાત કરવામાં આવશે. તેમજ ૨૦૨૭ સુધી વાંસદા તાલુકાને ગુજરાતનો વિકસતી અને અનેક સુવિધાસભર તાલુકો બનાવવા માટે અનેક પ્રયત્નો કરવામાં આવશે તેમજ જાહેર મંચ પરથી વિપક્ષના ધારાસભ્યને પણ ટકોર કરતા જણાવ્યું હતું કે ધારાસભ્ય માત્ર બહાનાબાજી અને ધરણા કરવા સિવાય બીજું કશું કરી શકતા નથી જેમાં વિકાસના કામોની વાત તો દૂર પરંતુ એમની પાસે કામો કરાવવા જતા લોકો કો માગ આશ્વાસન સિવાય કશું મળતું નથી જેથી લોકો આવા ધરણાબાજ ધારાસભ્યને ઓળખી ચુક્યા છે જેથી આવનાર ૨૦૨૭ ની ચૂંટણીમાં વાંસદામાં ભાજપનો ધારાસભ્ય લાવવા માટે લોકે દ્રઢ નીધાર કરી ચુક્યા છે. લોકાર્પણ, ભૂમિપૂજન અને ખાતમુહૂર્તમાં સાંસદ દ્વારા પ્રથમ કાવડેજ ખાતે હાટબજારનું લોકાર્પણ કરી , વાંસદા ખાતે


ગ્રામપંચાયત પર ખાતમુહૂર્ત કરી , બારતાડ/ઉનાઈ રસ્તાનું ખાતમુહૂર્ત કરી , ધરમપુરી ગામે નવી ગ્રામપંચાયતનું લોકાર્પણ કરવામાં આવ્યું હતું જેમાં સાંસદ ધવલ પટેલની વધેલી લોકપ્રિયતાને કારણે ખાતમુહૂર્ત, ભૂમિપૂજન અને લોકાર્પણ કાર્યક્રમમાં દરેક જગ્યાએ મોટી સંખ્યામાં ગ્રામજનો ઉપસ્થિત રહી સાંસદનું ભવ્ય સ્વાગત કરી એમને આવકાર્યા હતા જેમાં સાંસદ દ્વારા ઉપસ્થિત ગ્રામજનો અને કાર્યકર્તાઓની કામગીરી તેમજ રજુવાતો કરવાને

આખરી પડાવ

સદીઓથી ચાલી આવતી પ્રથાને ૨૧મી સદીમાં વળાંક પ્રાપ્ત થયો છે. બાળપણથી કુટુંબમાં સંબંધીઓને વિદાય થતા નુહાળવાના પ્રસંગો સાંપડ્યા હતા. પંદર વર્ષની માસુમ ઉમર હતી. મેટ્રિકની પરીક્ષાની તૈયારી ચાલતી હતી. અચાનક સમાચાર મળ્યા કે પૂજ્ય મોટામામા બાલાસિનોર ઉધરાણી માટે જાય છે. મમ્મીએ કહ્યું એટલે નાનિ બેન સાથે તેમને મળવા ગઈ. ભાણીબુન કહી મામાએ આવકાર્યા. મામાને તેમના ચશ્મા મળતા ન હતા. ઘરના શુ વ્યસ્ત હતા. ઊભી થઈ અને મામાના ચશ્મા શોધી લાવી. મામાના મુખ પર પ્રેમાળ સ્મિત રમી રહ્યું. બે દિવસમાં સમાચાર આવ્યા, ‘ઉધરાણીએ નિકળેલા મોટામામા ઘોડા પરથી પડી ગયા અને માથું પથ્થર સાથે અફળાયું. તરત તેમનું પ્રાણ પંખેરું ઉડી ગયું×. આ હતો પ્રથમ અનુભવ. મમ્મી તો જાણે આસમાન ટૂટી પડ્યું હોય એટલું આર્કદ કરતી હતી. આ છે ૧૯૬૦ના દાયકાની વાત. ‘મમ્મી કાયમ કાળા સાડલા પહેરતી. પૂ. મોટાભાઈને ન ગમે છતાં પણ માન્યું નહી. ‘મેટ્રિકમાં પહેલા વર્ગમાં પાસ થઈ , પિતાજી ખૂબ ખુશ થયા. ત્યાર પછી ઘરમાંથી, દાદી નાની, માસા એમ ઘણા સંબંધી વિદાય થયા. પુરુષ વર્ગે શબને સ્મશાને પહોંચાડી ઘરે આવતા. સ્ત્રીઓ અને બાળકો તેમના આવ્યા પછી સ્નાન કરીને ચાપાણી લેતા. આજે આ કહેવાનું પ્રયોજન અગત્યનું છે. તાજેતરમાં મુંબઈથી પાછી ફરી. મારી નાની વહુના માતુશ્રીનો દેહાંત થયો હતો. તેમને બે દીકરી હોવાને કારણ, જે રીતિરિવાજ અદા કરવાના હોય તે દીકરી કરે છે. આ છે ૨૧મી સદીની વાત. મારી વહુ તેના પિયરમાં મોટી દીકરી છે. સહુની સાથે તે પણ સ્મશાનમાં ગઈ. ૮૦ વર્ષની ઉમરે આપણા દેશમાં પહેલી વાર. સદા મનમાં શ્રી કૃષ્ણ શરણ મમનું રટણ કરતી હતી. મારી વહુને ધિરજ બંધાવવા ગઈ હતી. આ પ્રથમ અનુભવ મારા માટે યાદગાર બની ગયો. પંડિતે બધી પૂજાવિધિ કરી. મૃત શરીરને ભદ્રીમાં મૂકી

મિથુન ચક્રવર્તી પર ગેરકાયદે બાંધકામનો આરોપ, BMCએ ફટકારી નોટિસ

અભિનેતા અને રાજકારણી મિથુન ચક્રવર્તીને તાજેતરમાં મ્સઝ (બૃહન્મુંબઈ મ્યુનિસિપલ કોર્પોરેશન) દ્વારા એક લીગલ નોટિસ ફટકારવામાં આવી છે. મિથુન ચક્રવર્તીએ મલાડમાં એક પ્લોટમાં ગેરકાયદેસર બાંધકામ કર્યું હોવાના આરોપ બદલ આ નોટીસ આપવામાં આવી છે. નોટિસમાં એ પણ સ્પષ્ટ કરવામાં આવ્યું છે કે, જો મિલકત માલિક તરફથી સંતોષકારક જવાબ આપવામાં નહી આવે તો ગેરકાયદેસર બાંધકામ તોડી પાડવામાં આવશે અને કાયદેસરની કાર્યવાહી કરવામાં આવશે. જોકે, મિથુને આ અહેવાલોને પાયાવિહોણા ગણાવ્યા છે. મહાનગરપાલિકાએ ગત ૧૦ મેના રોજ ગેરકાયદેસર બાંધકામ કરેલું હોય તેવી ૧૦૧ મિલકતોની યાદી તૈયાર કરી છે. જેમાં મલાડના અરંગલ ગામમાં હીરા દેવી મંદિર પાસેના પ્લોટનો સમાવેશ થાય છે, જેના માલિક મિથુન ચક્રવર્તી છે. બીએમસીનો આરોપ છે કે, પરવાનગી વગર આ જગ્યાએ ગ્રાઉન્ડ પ્લસ મેગેનાઈઝ ફ્લોરવાળા બે સ્ટ્રક્ચર, એક ગ્રાઉન્ડ ફ્લોર સ્ટ્રક્ચર અને ૧૦ બાય ૧૦ ના ત્રણ કામચલાઉ યુનિટ બનાવવામાં આવ્યા છે. આ યુનિટમાં ઈટો, લાકડાના પાટિયા, કાચની દિવાલો અને એસી શીટની છતનો પણ ઉપયોગ કરવામાં આવ્યો છે, જે ગેરકાયદેસર છે. આ અંગે બીએમસી દ્વારા જારી કરાયેલી કાનૂની નોટિસ પ્રમાણે જો મિલકત માલિક તરફથી સંતોષકારક જવાબ નહી મળે, તો તેમની સામે કલમ ૪૭૫છ હેઠળ કાનૂની કાર્યવાહી કરવામાં આવશે અને ગેરકાયદેસર બાંધકામ તોડી પાડવામાં આવશે.



સ્વીચ ચાલુ કરી. નજર સમક્ષ થોડા સમય દરમ્યાન અતિ સુંદર દેખાતું શરી મુઠ્ઠીભર ‘રાખમાં’ પરિવર્તિત થઈ ગયું. જે દેહ પર અભિમાન કરતા આપણે થાકતા નથી એ ‘ખાકમાં’ મળી ગયો. ટુંકમાં અનુભવ જણાવ્યો. સાચું કહું તો અંદરથી વિચલિત થઈ ગઈ છું. ‘ બહોત ગઈ ને થોડી રહી ‘ એ ટાણે આ અનુભવ ઘણું બધું કહી જાય છે.

વિતરણમાં મુશ્કેલી નહી પડે : રેશનિંગના ઘઉં અને બાજરાનો જથ્થો ઓછો હોવાથી કેન્દ્ર પાસેથી મગાવાશે

સસ્તા અનાજની દુકાન પર અન્ન સલામતી કાયદા હેઠળ દરમહિને ઘઉં અને બાજરા, ચોખા, મીઠું અને ખાંડ આપવામાં આવે છે. દર મહિને વિતરિત કરાતા ઘઉં અને બાજરાનો સ્ટોક ગુજરાત સરકાર પાસે છે, તે પૂરતો નથી. આથી ઘઉં અને બાજરાનો જથ્થો કેન્દ્ર સરકાર પાસેથી મગાવવાનું આયોજન ગુજરાત સરકારે કર્યું છે. જોકે જથ્થાની એવી કોઈ પણ તકલીફ નથી કે વિતરણ વ્યવસ્થા ખોરવાય પણ જે જથ્થો છે તે માગને ધ્યાનમાં રાખીને પૂરતો ન હોવાથી ખૂટે તેટલો જથ્થો કેન્દ્ર



પાસેથી મંગાવવાનું આયોજન કરવામાં આવ્યું હોવાનું સુત્રોનું કહેવું છે. આ બાબતે અંત્ર અં?ને નાગરિક પુરવઠા મંત્રી કુંવરજી બાવળીયાનો સંપર્ક કરતા તેમનો સંપર્ક થઈ શક્યો ન હતો. ગુજરાત સરકાર દ્વારા દરમહિને બીપીએલ, અંત્યોદય, એપીએલ-૧ અં?ને એપીએલ-૨ના કાર્ડધોરકોને દરમહિને ઘઉં-ચોખા થઈને પાંચ કિલો આપવામાં આવે છે. આ જથ્થો કેન્દ્ર સરકાર દ્વારા આપવામાં આવે છે. દર મહિને મીઠું, ખાંડનો જથ્થો પણ આપવામા આવે છે. દર મહિને નિયમિતરીતે કાર્ડધારકોને જથ્થો મળે છે અને હવે તો અગાઉથી જ જથ્થો નાગરિકો સુધી પહોંચે તેવી વ્યવસ્થા અન્ન અને નાગરિક વિભાગે કરી છે.

આ રીતે નિયમિતરીતે જથ્થો મળી અને વિતરણ વ્યવસ્થા ખોરવાઈ નહી તેટલા માટે ગુજરાત સરકાર પાસે જે જથ્થો છે તેની સામે માગ વધારે છે. આથી કેન્દ્ર સરકાર પાસેથી જે જથ્થો ખૂટે તે મંગાવી લેવાનું નક્કી કર્યું છે. જો કે, ઘઉં આપવાની યોજના કેન્દ્ર સરકારના અં?ના સલામતી કાયદા હેઠળ છે એટલે કેન્દ્ર સરકાર જયારે પણ જથ્થો ખૂટે ત્યારે આપે જ છે. હાલમાં પણ રાજ્યમાં એવી કેન્દ્ર સરકાર દ્વારા આપવામાં આવે છે, જયારે ગુજરાત સરકાર દ્વારા દર મહિને મીઠું, ખાંડનો જથ્થો પણ આપવામા આવે છે. દર મહિને નિયમિતરીતે કાર્ડધારકોને જથ્થો મળે છે અને હવે તો અગાઉથી જ જથ્થો નાગરિકો સુધી પહોંચે તેવી વ્યવસ્થા અન્ન અને નાગરિક વિભાગે કરી છે.

ન્યૂઝ ઓફ ગાંધીનગર.

ન્યૂઝ ઓફ ગાંધીનગર દૈનિક સાહિત્ય સરિતા-આયોજક : પ્રદીપ રાવલ



NOG SS NO - 0050
વિષય - મેરેજ એનિવર્સરી
શીર્ષક - લગ્ન દિવસ
પ્રકાર - પદ્ય, શબ્દ - ૮૫.
..... હેપ્પી વેડિંગ એનિવર્સરી,
આજ ૩૯ વર્ષ પૂરા કર્યા પ્રેમ આપણે ,
લગ્નગ્રંથિથી પ્રભુતામાં પગલાં માંડ્યા ,
મંગલ પરિણયનો મંગલ દિવસ..!

કરીયા આપણે કોર્ટ મેરેજને, ભાગી આવી તુંજ સંગ,
તારાને મારા પરિવારો હતાં નારાજ ,
ચાર વરસ ના બોલાવ્યાં આપણને..!

એ રુડો દિવસ રુડી ઘડી આજ,
તું જ સૌંગ દોડી દોડી આવી, એ દિવસને યાદગાર ક્ષણ કેમ ને ભુલાય ,
આજ તો દીકરીને જમાઈ અમ સંગ મનાવે ખુશિયા..!

પકડ્યો તમારો હાથ રહે સાથ અમર,
તમારો સાથને તમને પણ લગ્નની વર્ષગાંઠની ઘણી શુભકામના,
ખમ્મા ઘણી ખમ્મા ,
પ્રેમનું બંધન અનોખું એજ...!

સાથીનો વિશ્વાસ ,
લગ્નજીવનની યાદ ભલે ને ખાટી મીઠી,
એમાં જ પ્રેમથી જીવવાની ચાવીને મજા..!

રાગિની શુકલ 'રાગ' મુંબઈ
★★★★★★★★★★★★★★★★★★★★
NOG SS NO: 182
વિષય: મેરેજ એનિવર્સરી
શીર્ષક: હેપ્પી પ્રથમ એનિવર્સરી
પ્રકાર: ગદ્ય શબ્દો: ૩૫૦

જન્મદિવસ મુબારક હો પ્યારા લગ્નજીવન...
આજે તારી ઉંમરમાં એક વર્ષનો ઉમેરો થયો.મહેદી અને પીઠીમાં જન્મ લઈને સમપદીમાં પા પા માંડી, પિયરથી કંકુથાપે નીકળીને કુમકુમ પગલે સાસરીમાં તારા ગૃહપ્રવેશને આજે એક વર્ષ વીતી ગયું.

તારા પ્રથમ જન્મદિવસે તને એક મીઠી ટકોર...
તારુ જીવન ફક્ત આનંદ અને મોજમસ્તી પર ટકેલું નથી.એમાં ચડતી પડતી, લીલી સૂકી, તડકી છાંયડી આવતી રહેશે.

જંદગીનાં ચઢાવો ચઢતા હાંફી ના જવાય અને ઢોળાવો ઊતરતા સંતુલન ગુમાવી ના દેવાય એનું તારે ધ્યાન રાખવુ પડશે.જુદા જુદા પડાવો પર થોડુ રોકાવુ પણ પડશે.

સફરમાં રોકાઈ જવું પણ જરૂરી છે.
થોડું રોકાઈ જવાથી સફર પર એક નજર નાંખવાની તક મળે છે.ખેડી લીધેલી સફરમાં આવેલી અડચણોનું વિશ્લેષણ કરી થયેલી ભૂલોને સ્વીકારીને સુધારી લેવાથી આગળની સફર સરળ બનશે.

લગ્નજીવન એ બે વ્યક્તિઓનું નહી પણ પૂરા પરિવારનું સહજીવન છે. એકબીજાનાં પરિવારના સભ્યો, મિત્રોને દિલથી સ્વીકારીને જીવનમાં તેમનો યોગ્ય સમાવેશ ખૂબ જ જરૂરી છે.

સંતાનોનો ઉછેર, સંસ્કાર અને કેળવણી પણ તારી જ જવાબદારી છે હં

વ્હાલા લગ્નજીવન. માન્યુ કે હજુ તું પણ ફક્ત એક વર્ષની જ આયુ ધરાવે છે. તું પણ ભાંખોડિયા ભરીને ચાલતા શીખી રહ્યું છે. પરંતું, ભાંખોડિયા ભરીને ચાલતાં સંતાનોને તારે જ ચાલતા,ભણતા, વડીલોનો આદર કરતા શીખવીને જીવનનાં મૂલ્યો સમજાવવા પડશે.

તું પણ હજુ કંઈ પરિપક્વ તો નથી જ પણ ધીરેધીરે તારામાં પરિપક્વતા આવી જશે.આજે તો તારા જન્મની પ્રથમ વર્ષગાંઠ છે. તારામાં હજુ ચંચળતા, મસ્તી અને તોફાન ભરેલા છે પણ બાળપણની રમતોમાંથી જ લડીને સંપી જવું,પડીને બેઠા થઈ જવું,ક્યારેક હારવું, ક્યારેક જીતવું,માથે આવેલ દાવ પૂરી નિષ્ઠા સાથે કેવી રીતે આપવો તે આવડત તારામાં આવી જશે.

યુવાવસ્થા તરફ ડગ માંડતા તને સમજાશે કે હક અને ફરજ બંને એક જ સિક્કાની બે બાજુઓ છે.

આખરે મુગ્ધાવસ્થા પસાર કરીને જ્યારે તું પાકટ થઈશ ત્યારે, તારામાં આવેલી સ્થિરતાને એકધાર્યાપણું માની લેવાની ભૂલ ના કરીશ.એ જ સ્થિરતા તારા જીવનને પૂર્ણતા તરફ લઈ જશે અને પૂર્ણતા એ જ સાર્થકતા છે.

તો.. ડીયર લગ્નજીવન, આમ તો તું પણ મારી જેમ જ સમજદાર છે. મને ખાતરી છે કે, મારી આ તાનકડી ટકોર તું હંમેશા યાદ રાખીશ.

તારા પ્રથમ જન્મદિવસની શુભેચ્છાઓ સાથે તારા લાંબા , ખુશહાલ અને સુખી જીવનની શુભકામનાઓ...

પ્રથમ જન્મદિવસ મુબારક હો તને લગ્નજીવન...

હેપ્પી પ્રથમ એનિવર્સરી.....

ઈશ્વરી ડૉક્ટર " ઈશ" અમદાવાદ
★★★★★★★★★★★★★★★★★★★★
NOG* *SS* *No.* *370.
વિષય:- મેરેજ એનિવર્સરી
શીર્ષક:- હેપ્પી એનિવર્સરી
પ્રકાર:- કાવ્ય, શબ્દ સંખ્યા:- ૭૪
હેપ્પી હેપ્પી હેપ્પી એનીવર્સરી,

તારા ને મારા પ્રેમની તસ્વીર એનિવર્સરી.

૧૯ મે એ થયા’તા છેડાછેડી ના બંધન,
વર્ષો વર્ષ ઉજવાય પ્રણયભરી એનિવર્સરી.

દિવસો વીતતાં એકબીજાની સાથે,
રંગીલી રાતોની યાદગાર બની એનિવર્સરી.

સાથ રહીને સુખ દુઃખ વહેંચ્યા,
દરેક પળો ની સાક્ષી થઈ છે એનિવર્સરી.

ત્રીસ વર્ષના સ્નેહ અને તકરાર સાથે,
જીવનભર નો સંગાથ બની એનિવર્સરી.

સાથ સદાયે હસતા,રમતા ને મસ્તીમાં,
વીતે જીવનસંધ્યાની દરેક એનિવર્સરી.

મનની "મહેક" વિસ્તરે જીવનમાં હરદિન
તારા મારા પ્રેમની તસ્વીર એનિવર્સરી.

ચંદન સોલંકી " મહેક "અમદાવાદ.
★★★★★★★★★★★★★★★★★★★★
NOGSS NO: 375
વિષય : મેરેજ એનિવર્સરી
શીર્ષક : લગ્નજીવન
પ્રકાર : ગદ્ય , લેખ શબ્દો : ૩૧૫

લગ્નગ્રંથિમાં જોડાયા પછી દંપતિ એક બાળકની જેમ જેને ઉછરીને દરવર્ષે એનો જન્મદિવસ મનાવે એ દેખાઈને અણદેખીતું બાળક એટલે લગ્નજીવન. બાળકની જેમ આ પણ ઉત્સાહી, ઉમંગોથી ભરપૂર અને સ્વપ્નનગરીમાં વિહરતું હોય છે. જુવાન થાય એટલે થોડાં ફેરફારો આવે, ક્યાંક બોલાચાલી, જીદ-હઠ, ગમા- અણગમાં, અપેક્ષા- ઉપેક્ષા આ બધું પ્રવેશ કરે. મોટા ભાગે દંપતીઓ એકબીજાને સંભાળી લેતાં હોય છે ઘણી વાર સમાજ અને કુટુંબની માનમર્યાદા અને સંસ્કારોને જાળવીને આગળ વધતાં રહે છે.

કોઈવાર એક પારંપારિક ફરિયાદ સાંભળવા મળે કે એમનાં જીવનસાથી બહુ બદલાઈ ગયા છે. આ વાત ટીવી કે ફિલ્મોમાં પણ જોવા મળે છે.

બાળપણથી લઈને જુવાની સુધી આપણે ત્યાં સંતાનોને એવા સ્પર્ધાત્મક વાતાવરણ મળે છે કે ભણીગણીને કારકિર્દી બનાવી બહુ પૈસા કમાઓ અને લગ્ન કરો. ચોદપંદર વર્ષની ઉંમરમાં તો શિક્ષણનો ભારો અને પછી જુવાન હેચાઓને બીજા માધ્યમો દ્વારા વિકસિત થતી પ્રેમની કલ્પનાઓ. આ બેની વચ્ચે બેલેન્સ જાળવી માંડ શિક્ષણ પૂર્ણ થાય એટલે કમાવવાની હોડ શરૂ. કમાતા થાય એટલે લગ્નનો સમય આવી ઊભો રહે.ઘણાં યુવાનો સમજું અને સમજદાર હોય છે પણ એ પણ હકીકત છે મોટા ભાગના કિસ્સાઓમાં આ બધું તો રૂટીન ગણાય છે. કોઈ વ્યક્તિ બીજી વ્યક્તિને પોતાના જીવનમાં લાવવા માટે સક્ષમ છે કે નહી? બીજાના ગમા- અણગમાં, અપેક્ષા , મૂલ્યો, સ્વભાવ એ બધું પણ અપનાવી શકશે એ મહત્વની બાબત છે. આ બંનેપક્ષે લાગું પડે છે.

છેલ્લે એટલું જરૂર કહીશ કે માણસે જન્મ લીધો જ છે આત્માને વિવિધ અનુભવો કરાવવા અને એ અનુભવો પરથી સ્વભાવ, મૂલ્યો અને ચિત્તનું સતત પરિવર્તન થતું રહે છે અને મર્યાદા સાંભળીને થવું પણ જોઈએ. કોઈ વ્યક્તિ એક જ વિચારધારા સાથે આખું જીવન કેવી રીતે જીવી શકે? હળવાશથી લઈએ તો લગ્નનાં પોશાકો પણ ભાવિમાં થતાં નથી . દરેક વ્યક્તિ પરણે કે ન પરણે એનામાં સમય જતાં શારીરિક, માનસિક અને વ્યવહારિક પરિવર્તન તો આવે જ છે , પરણેલા યુગલો એકબીજાનાં બદલાવના સાક્ષી બને છે. ઘણીવાર સામસામે વર્તણૂક બદલવાની ફરિયાદો કરવામાં લગ્નજીવનની મધુરતા ઘવાય છે. આ લગ્નજીવનનું બાળક તો આજીવન દંપતી વચ્ચે રહેવાનું જ છે જો એને પ્રેમ અને આદરથી ઉછેરવામાં આવે તો

દરેક દિવસ મેરેજ એનિવર્સરી જ છે.
- જાગૃતિ દોશી, મોક્ષા
★★★★★★★★★★★★★★★★★★★★
NOGSS No.: 0141
★વિષય: "મેરેજ એનિવર્સરી" ★
★શીર્ષક: "આટલાં વર્ષો!" ★
★પ્રકાર: પદ્ય - અછાંદસ સોનેટ - ઊર્મિ કાવ્ય! ★ ★શબ્દો: ૧૪૭★

વાને ગોરો, થોડો રૂપાળો, ભૂરિયો ભોલથી સૌ ઓળખતાં’તાં;
ખાધેપીધે, વૃકોદર હું! મારું થશે શું? ચિંતા માખાપ કરતાં’તાં!

વિદ્યાભ્યાસ, એવે ધોરણ દસનો, ફૂંકવા શોધું, બીડી હુંઠાહુંઠા;
માધ્યમિક ઉચ્ચ, બારમું થયું, આભાર - નિહારીકા રવિયા તોય રહયા, વળ બુદ્ધિના બુંદા!

ગાંડોઘેલો, કાચી ઉંમર, સંસાર સ્વપ્ન, હજીય સંધ્યામાં નો’તા;
એવે ટાણે, , કર્યા રહેતા ગુપસુપ, કાનમાં બાપાને ભાઈ મોટા!

ઉકાળવાનો, કશું નથી ભાવિમાં, ભાળી કરી વાત પાકી સીધી;
નાનીનાતમાં, રૂપલી જોઈ, વાગ્દત્તા મમ, શોધી એમણે લીધી!

સાદાં સીધાં, પરણ્યાં પછી, જાણ થઈ કે’ શું? ઘડાઈ રહ્યું છે;
પૂછવાપણું, ક્યાંય નહોતું, એ સમયમાં, કે’ શું રંધાઈ રહ્યું છે!

આકાંક્ષાઓ, મધુર જીવનની, થૈ જીવંત, વાંચેલ પ્રેમ કથાએ;
જેજે તેતે, કરવા શાશ્વત, પત્નીએ સાથ, આપ્યો છે સદાએ!

વાર્ષિકી એ, અમો લગ્નની, લીધી ઉજવી, હમણાં જ અમોએ;
આટલાં વર્ષે, તે અનુભૂતિ કે’, હજી હમણાંજ, પરણ્યાં છીએ!

★લેખકનું નામ: રસિકભાઈ વ પરમાર "રવ"★
*****†*****
NOG SS NO 366
વિષય: મેરેજ એનીવર્સરી
શીર્ષક : હમસફર બની ગયા!
પ્રકાર : પદ્ય. શબ્દ સંખ્યા: ૧૩૭

ધીરે ધીરે આવીને દિલમાં વસી ગયાં
જાણ ન થઈ મને ક્યારે આદત બની ગયાં!

દિનભર ખ્યાલોમાં ડૂબેલું રહે મન
ને બંધ આંખો પર પહેરો જમાવતાં ગયાં
જાણ નાં થઈ મને ક્યારે કરાર લઈ ફરાર થઈ ગયા!

બધાં વાર તહેવાર..વ્રત..ઉપવાસ..કરવાં આપને કાજ
આઠે પ્રહર હું ભસ માંગુ આપનો સાથ
જાણ ન થઈ મને ક્યારે મારી આસ્થામાં વસી ગયાં!

તમે છો પ્રેમનો અગાધ મહાસાગર
ને હું ખળ ખળ વહેતું ઝરણું.....
ન જાણ થઈ મને ક્યારે એકાકાર થઈ ગયાં!

જંદગીની સફર આમ જ કાપી રહ્યાં હતા.
નાં કોઈનો સાથ બસ એકલાં જ હતાં
જાણ ન થઈ મને ક્યારે હમસફર થઈ ગયા!!

માગું તો હવે શું ઓ પરમેશ્વર...
વણ માગ્યે મળ્યો મને એક મુસાફર
જાણ ન થઈ મને ક્યારે આખરી પડાવ થઈ ગયા!!!
યોગી ઉમા 'શબ્દ સ્ટાહી'

દાહોદ મનરેગા ભ્રષ્ટાચારની તટસ્થ તપાસ માટે નૈતિકતાના હિંમતનગરમાં એસટી બસ અને રીક્ષા ધોરણે મંત્રીશ્રી બચુભાઈ ખાબડ રાજીનામું આપે : કોંગ્રેસ વચ્ચે ભયાનક અકસ્માત બેના મોત

ગુજરાતમાં છેલ્લા ૩૦ વર્ષથી ભાજપાના શાસકો — મળતિયાઓ દ્વારા વ્યાપક ભ્રષ્ટાચારના કારણે ગુજરાતની તિજોરી તળિયા જાટક થઈ રહી છે અને ગરીબ — સામાન્ય — મધ્યમ વર્ગ હુંટાઈ રહ્યો છે. ત્યારે દાહોદ જિલ્લાના બે તાલુકામાં ૭૧ કરોડના ભ્રષ્ટાચાર — કોભાંડમાં ભાજપા સરકારના મંત્રી પુત્રોની સંગ્રોહણી બાદ થયેલ ધરપકડ અંગે ભાજપા સરકારના મંત્રી શ્રી બચુભાઈ ખાબડના રાજીનામાની માંગ કરતા ગુજરાત પ્રદેશ કોંગ્રેસ સમિતિના મીડિયા કન્વીનર અને પ્રવક્તા ડૉ. મનીષ દોશીએ જણાવ્યું હતું કે, મનરેગા યોજના ગરીબ — શ્રમિક વર્ગને ૧૦૦ દિવસના રોજગારની ગેરંટી કાયદા હેઠળ રોજગાર આપવાને બદલે ભાજપના નેતાઓ અને એમના મળતિયાઓએ ખિસ્સા અને તિજોરી ભરવાનું કામ કર્યું છે. જાન્યુઆરી મહિનામાં ફરિયાદ પુરાવાઓ સાથે ગુજરાત વિધાનસભા કોંગ્રેસ પક્ષના નેતા શ્રી અમિતભાઈ ચાવડા અને કોંગ્રેસ



પક્ષના ધારાસભ્યોએ સરકારને આપી હતી મુખ્યમંત્રીશ્રીને રજૂઆત કરી હતી કે દાહોદ જિલ્લામાં મનરેગા યોજનામાં ભ્રષ્ટાચારની વ્યાપક ફરિયાદો મળી છે. એમાં રાજ્ય સરકારના મંત્રી અને એમના પરીવારના લોકોની એજન્સીઓ દ્વારા ભ્રષ્ટાચાર આચરવામાં આવે છે. અનેક ગામો એવા છે જ્યાં માટી-મેટલ રસ્તા, આર.સી.સી. રોડ, કુવાના કામ

હોય, ચેકડેમના કામ, વોટરશેડ અને મનરેગાના અનેક કામો છે જ્યાં સ્થળ પર એકપણ કામ કરવામાં આવ્યું નથી. એની સામે બારોબાર લાખો રૂપિયા ઉપાડી ચુકવવામાં આવ્યા છે. દાહોદ મનરેગા ભ્રષ્ટાચારમાં ભાજપાના મંત્રી પુત્રો અને મળતિયાઓએ આદિવાસી સમાજના હજારો પરિવારના રોજગારના અધિકારના હક્કના નાણા ચાઉ કરી ગયાની

હકીકતો સામે આવી રહી છે. ગુજરાત પ્રદેશ કોંગ્રેસ પક્ષના પ્રમુખ શ્રી શક્તિસિંહ ગોહિલની સુચનાથી કોંગ્રેસ પક્ષના પ્રતિનિધિમંડળે દાહોદના દેવગઢ — ધાનપુર તાલુકાના ગામોમાં રૂબરૂ જઈને મનરેગામાં થયેલા કામો, ભ્રષ્ટાચાર અને ગેરરીતીની વિગતો મેળવી હતી. ત્યાર બાદ જિલ્લા કક્ષાએ તપાસની શરૂઆત થઈ, જિલ્લાના ડી.ડી.ઓ.,

ડી.આર.ડી.એ.ના ડાયરેક્ટર, ટી.ડી.ઓ.એ તપાસ કરી જેમાં ૩૫ જેટલી એજન્સીઓ દ્વારા ૭૧ કરોડનું કોભાંડ થયું હોય એવી એફ.આઈ.આર. નોંધવામાં આવી છે. જે એજન્સીઓ સામે એફ.આઈ.આર. નોંધવામાં આવી એમાં રાજ્ય સરકારના મંત્રીશ્રીના પરિવારના

લોકો પ્રોપર્ટાઈટર છે, એજન્સીના ભાગીદાર હોવાની હકીકતો બહાર આવી છે. આ એફ.આઈ.આર.માં સ્પષ્ટ કહેવામાં આવ્યું છે કે અનેક કામો એવા છે જે સ્થળ પર થયા જ નથી અને લાખો રૂપિયા બારોબાર ચુકવવામાં આવ્યા છે. આ કોઈ એક દિવસનું કોભાંડ તો છે નહિ, છેલ્લા કેટલાય વર્ષોથી કોભાંડ ચાલે છે. તપાસ તો ફક્ત દેવગઢ અને ધાનપુર તાલુકાની જ છે, થોડા જ ગામોની તપાસ થઈ છે અને ૭૧ કરોડનું કોભાંડ હોવાનું બહાર આવ્યું છે. જો આખા દાહોદ જિલ્લાની તપાસ કરવામાં આવે તો ૨૦૦ કરોડ આસપાસના ભ્રષ્ટાચારની હકીકતો બહાર આવશે.



હિંમતનગરના રાજપુર પાટીયા પાસે ડાઈવરજન રોડ પર આજે બપોરે એસટી બસ અને રીક્ષા વચ્ચે ગંભીર અકસ્માત સર્જાયો. આ અકસ્માતમાં રીક્ષા ચાલક અને બે મહિલાના ઘટનાસ્થળે જ મોત નિપજ્યા છે. અકસ્માતમાં અન્ય એક મહિલાને ગંભીર ઈજાઓ થતાં તેને તાત્કાલિક સારવાર માટે હિંમતનગર સિવિલ હોસ્પિટલમાં ખસેડવામાં આવી છે.અકસ્માતની જાણ થતાં હિંમતનગર ગ્રામ્ય પોલીસ અને ફાયર બ્રિગેડની ટીમ તુરંત ઘટનાસ્થળે પહોંચી ગઈ. ફાયર બ્રિગેડની ટીમે રીક્ષાને કાપીને બંને મૃતદેહોને બહાર કાઢ્યા. અકસ્માતને કારણે રોડ પર ટ્રાફિક જામની સ્થિતિ સર્જઈ હતી. પોલીસે આગળની કાર્યવાહી હાથ ધરી છે.આ અકસ્માત કેવી રીતે થયો તેનો ઘટનાક્રમ જણાવતા બસના કંડક્ટર ઝુબેર મોમીને જણાવ્યું કે આ રોડ પર ડાયવર્જન આપવામાં આવ્યું હતું. બસ જ્યારે ડાયવર્જન વાળા રોડ પર જઈ રહી હતી ત્યારે સામેથી રીક્ષા પૂરઝડપે આવી હતી. બસ સાથે રીક્ષા અથડાય નહી તે માટે રીક્ષાને બચાવવા બસના ડ્રાઈવરે બસને ડિવાઈડર પર ચડાવી દીધી હતી.

કેન્દ્રીય ગૃહ મંત્રી શ્રી અમિત શાહના હસ્તે અને મુખ્યમંત્રી શ્રી ભૂપેન્દ્ર પટેલની ઉપસ્થિતિમાં

ગાંધીનગર શહેર અને જિલ્લામાં અંદાજે રૂ. ૭૦૮ કરોડના વિવિધ વિકાસ કાર્યોનું લોકાર્પણ અને ખાતમુહૂર્ત કરાયું



કેન્દ્રીય ગૃહ અને સહકારિતા મંત્રી શ્રી અમિત શાહ તથા મુખ્યમંત્રી શ્રી ભૂપેન્દ્ર પટેલ તેમજ ગૃહ રાજ્ય મંત્રી શ્રી હર્ષ સંઘવી સહિત મહાનુભાવોની પ્રેરક ઉપસ્થિતિમાં કોલવડા ખાતે આયોજિત આ કાર્યક્રમમાં ગાંધીનગર મહાનગરપાલિકા દ્વારા રૂ. ૨૦૦.૮૪ કરોડના ખર્ચે વિવિધ લોકાર્પણ તેમજ રૂ. ૩૫૨.૭૬ કરોડના ખર્ચે ખાતમુહૂર્ત કરવામાં આવ્યા હતા. આ ઉપરાંત ગાંધીનગર જિલ્લા વહિવટી તંત્ર દ્વારા રૂ. ૪૫.૭૦ કરોડ તેમજ ગાંધીનગર શહેરી વિકાસ સત્તામંડળ દ્વારા રૂ. રૂ. ૧૦૭.૮૫ કરોડના ખર્ચે લોકાર્પણ અને ખાતમુહૂર્ત કરવામાં આવ્યા હતા. આ લોકાર્પણ - ખાતમુહૂર્ત કાર્યક્રમમાં કેન્દ્રીય ગૃહ મંત્રી શ્રી અમિત શાહના હસ્તે ગાંધીનગર મહાનગરપાલિકા દ્વારા આયોજિત કુલ રૂ. ૮.૮૧ કરોડના ખર્ચે બાસણ, પાલજ અને પોર ખાતે આર.સી.સી. અને સી.સી. રોડનું લોકાર્પણ, રૂ. ૫.૪૩ કરોડના ખર્ચે વાવોલ તથા પેથાપુર ખાતે પી.એચ.સી. સેન્ટર, રૂ. ૧૫.૦૨ કરોડના ખર્ચે અંબાપુર, વાવોલ અને કોલવડા ખાતે તળાવ, રૂ. ૪.૧૮ કરોડના ખર્ચે કોટેશ્વર, જુના કોબા અને નવા કોબા ખાતે ગાર્ડન, રૂ. ૪.૬૮ કરોડના ખર્ચે ચ-૦ થી ઘ-૦ તેમજ ગાંધીનગર મહાનગરપાલિકા

વિસ્તારમાં વિવિધ જગ્યાએ કરવામાં આવેલ લેન્ડસ્કેપીંગ, રૂ. ૪.૮૮ કરોડના ખર્ચે સેક્ટર-૧૩, ૨૪, ૨૮, ઈન્દ્રોડા અને બાસણ ખાતે સ્કૂલો, રૂ. ૭૫.૦૮ કરોડના ખર્ચે બોરીજ, અંબાપુર, વાવોલ, રાંદેસણ, કોલવડા, સરગાસણ અને ટી.પી. વિસ્તારમાં પાણીની લાઈન અને ગટરની લાઈ, રૂ. ૩૦.૮૭ કરોડના ખર્ચે ભાટ ખાતે ૧ જી, રૂ. ૭.૮૭ કરોડના ખર્ચે સરગાસણ ખાતે નવીન ફાયર સ્ટેશન, રૂ. ૧૬.૪૫ કરોડના ખર્ચે ચ-રોડ પર સેક્ટર-૨૧ થી ૨૨ ને જોડતા રસ્તા ઉપર અન્ડરપાસ, રૂ. ૧૦.૮૦ કરોડના ખર્ચે સરગાસણ કેનાલની બંને બાજુએ ડેવલપ કરેલ રોડ, રૂ. ૫.૧૭ કરોડના ખર્ચે ગાંધીનગર મહાનગરપાલિકા વિસ્તારમાં સ્ટ્રીટલાઈટ અને સોલાર પેનલ તેમજ રૂ. ૧૧.૧૮ કરોડના ખર્ચે ગાંધીનગર મહાનગરપાલિકા વિસ્તારમાં એમ્બ્યુલન્સ, સ્પોર્ટ્સ કીટ, સેન્ટ્રલ લેબોરેટરી, સ્ટોર બિલ્ડીંગ જેવી સુવિધાઓ સહિત રૂ. ૨૦૦.૮૪ કરોડના ખર્ચે વિવિધ લોકાર્પણ કરવામાં આવ્યા હતા.

તેવી જ રીતે ગાંધીનગર મહાનગરપાલિકા દ્વારા કુલ રૂ. ૨૬.૫૭ કરોડના ખર્ચે ખોરજ, જુના તેમજ નવા કોબા, સરગાસણ, કોલવડા, વાવોલ, પેથાપુર અને રાંધેજા ખાતે આર.સી.સી. અને સી.સી. રોડનું ખાતમુહૂર્ત, રૂ. ૧૦ કરોડના ખર્ચે સેક્ટર-૭, ૨૧, ૨૨, ૨૩, ધોળાકુવા, બોરીજ અને ઈન્દ્રોડા ખાતે પી.એચ.સી. સેન્ટર, રૂ. ૪.૨૫ કરોડના ખર્ચે સેક્ટર-૪ ખાતે તળાવ, રૂ. ૫૦.૨૩ કરોડના ખર્ચે કોલવડા, નમોઈ, પેથાપુર, વાવોલ અને સરગાસણ ખાતે પાણીની લાઈન અને ગટરની લાઈન, રૂ. ૭૭.૫૮ કરોડના ખર્ચે ઝુંડાલ, ભાટ, કોટેશ્વર, અમિયાપુર, સુઘડ તથા સેક્ટર-૧ થી ૩૦ વિસ્તાર તથા ટી.પી. રૂ. ૨૩૮, ૨૩૯ અને ૮૦ ખાતે વરસાદી પાણીની (સ્ટ્રોમ વોટર લાઈન) લાઈન, રૂ. ૩૫.૬૮ કરોડના ખર્ચે કોલવડા, રાયસણ તેમજ નમોઈ ખાતે ૩ જી, રૂ. ૪૧.૪૩ કરોડના ખર્ચે કુડાસણ તથા ક-૭ ખાતે ૨ નવીન ઝોનલ ઓફીસનું તથા કુલ રૂ. ૦.૮૫ કરોડના ખર્ચે ઈજીઈ

બિલ્ડીંગ, રૂ. ૩.૪૦ કરોડના ખર્ચે ગાંધીનગર મહાનગરપાલિકા વિસ્તારની હાલની કાર્યરત આંગણવાડીઓને થીમ આધારિત અઘતન ટેકનોલોજીથી સજ્જ રીનોવેશન કામ, રૂ. ૪.૧૪ કરોડના ખર્ચે ગાંધીનગર મહાનગરપાલિકા વિસ્તારમાં જાહેર શૌચાલયો, રૂ. ૨૬.૮૨ કરોડના ખર્ચે કુડાસણ, અમિયાપુર અને પોર ખાતે ટાઉનહોલ, કોમ્યુનિટી હોલ તેમજ પાર્ટી પ્લોટ, રૂ. ૧૭.૮૮ કરોડના ખર્ચે ઈન્દ્રોડા ખાતે ગુજરાત દર્શન પાર્ક, રૂ. ૧૨.૫૫ કરોડના ખર્ચે પોર, અમિયાપુર, બાસણ ખાતે ટ્યુબવેલ તથા ગાંધીનગર મહાનગરપાલિકા વિસ્તારમાં નવીન રીયાજવેલ, રૂ. ૮.૮૨ કરોડના ખર્ચે ટી.પી.૦૮ ખાતે નવીન પી.એમ. ઈ-બસ ડેપો, રૂ. ૧.૩૮ કરોડના ખર્ચે ગાંધીનગર મહાનગરપાલિકા વિસ્તારમાં વિવિધ જગ્યાએ થીપ ટાઈપ શોપિંગ, રૂ. ૦.૮૪ કરોડના ખર્ચે ગાંધીનગર મહાનગરપાલિકા વિસ્તારમાં વિવિધ જગ્યાએ બોક્ષ ક્રિકેટ, રૂ. ૧૩.૨૮ કરોડના ખર્ચે પાલજ ખાતે કોતરનું રી-મોડલિંગ, રૂ. ૧૫.૮૪ કરોડના ખર્ચે સેક્ટર-૧ થી ૩૦ માં વિવિધ જગ્યાએ કમ્પાઉન્ડ વોલ સહિત કુલ રૂ. ૩૫૨.૭૬ કરોડના ખર્ચે ખાતમુહૂર્ત કરવામાં આવ્યા હતા.

આ ઉપરાંત ગૃહમંત્રીશ્રીએ ગાંધીનગર જિલ્લા વહિવટી તંત્ર દ્વારા રૂ. ૪૫.૭૦ કરોડના ખર્ચે કુલ ૧૬ કામોનું ઈ-લોકાર્પણ તથા ખાતમુહૂર્ત તેમજ ગાંધીનગર શહેરી વિકાસ સત્તામંડળ દ્વારા રૂ. ૮.૦૨ કરોડના ખર્ચે સરઢવ, પીપળજ, ઉવારસદ, શેરથા, પુન્દ્રાસણ, શાહપુર, લેકાવાડા તથા આલમપુર ખાતે સુએજ ટ્રીટમેન્ટ પ્લાન્ટ અને ડ્રેનેજનું લોકાર્પણ સહિત કુલ રૂ. ૧૦૭.૮૫ કરોડના ખર્ચે લોકાર્પણ - ખાતમુહૂર્ત કર્યા હતા. કેન્દ્રીય ગૃહ મંત્રી અને ગાંધીનગર લોકસભાના સાંસદ શ્રી અમિત શાહે આજે ગાંધીનગર મહાનગરપાલિકા, ગુજરાત અર્બન ડેવલપમેન્ટ ઓથોરીટી (ઈડી) તેમજ ગાંધીનગર જિલ્લા વહીવટી તંત્રના કુલ રૂ. ૭૦૮ કરોડના વિવિધ વિકાસ કાર્યોનું ઈ-લોકાર્પણ અને ખાતમુહૂર્ત

કર્ચું હતું. ગાંધીનગરના કોલવડા ખાતે આયોજિત આ કાર્યક્રમમાં મુખ્યમંત્રી શ્રી ભૂપેન્દ્ર પટેલ તેમજ ગૃહ રાજ્ય મંત્રી શ્રી હર્ષ સંઘવી ઉપસ્થિત રહ્યા હતા. કેન્દ્રીય ગૃહ મંત્રી શ્રી અમિત શાહે આ પ્રસંગે જણાવ્યું હતું કે, શ્રી નરેન્દ્રભાઈ મોદી જ્યારે ગુજરાતનાં મુખ્યમંત્રી હતા ત્યારે ગુજરાતમાં વિકાસનો યજ્ઞ શરૂ કર્યો હતો. ગુજરાતનાં આ વિકાસ યજ્ઞની તર્જ પર વડાપ્રધાન શ્રી નરેન્દ્ર મોદી દેશના વિકાસ કામો કરી રહ્યા છે. વડાપ્રધાનશ્રીએ વિકાસની સાથે ભારતને તમામ ક્ષેત્રે સુરક્ષિત બનાવવાનું કામ પણ કર્યું છે. તેમના માર્ગદર્શન હેઠળ ભવિષ્યમાં પણ ભારતનું સુરક્ષા ચક્ર વધુ મજબૂત અને અભેદ રહેશે, તેમ તેમણે ઉમેર્યું. ગાંધીનગરમાં હાથ ધરાયેલા વિકાસ કાર્યોનો ઉલ્લેખ કરતા તેમણે ઉમેર્યું હતું કે, ગાંધીનગર લોકસભા વિસ્તારના નાગરિકોની સુવિધામાં વધારો કરવાના હેતુ સાથે છેલ્લા ૬ વર્ષમાં અંદાજે રૂ. ૨૫,૦૦૦ કરોડના અનેકવિધ વિકાસકાર્યો હાથ ધરવામાં આવ્યા છે. માત્ર ગાંધીનગર ઉત્તર વિધાનસભામાં જ રૂ. ૪,૨૬૦ કરોડના વિકાસકાર્યો હાથ ધરવામાં આવ્યા છે. કેન્દ્રીય ગૃહ મંત્રીશ્રીએ જણાવ્યું હતું કે, વર્ષ ૨૦૧૪માં જ્યારે શ્રી નરેન્દ્રભાઈ મોદી વડાપ્રધાન બન્યા તે પહેલા પાકિસ્તાન પ્રેરિત અનેક આતંકવાદી હુમલાઓમાં ભારતના જવાનો અને નાગરિકો ભોગ બનતા હતા, પરંતુ તેની સામે કોઈ જવાબ આપવામાં આવતો ન હતો. વર્ષ ૨૦૧૪ બાદ વડાપ્રધાનશ્રીના નેતૃત્વમાં ભારતીય સેનાએ ભારતમાં થયેલા પાકિસ્તાન પ્રેરિત ઉરી, પુલવામા અને પહેલગાવના આતંકવાદી હુમલાનો સર્જીકલ સ્ટ્રાઈક, એર સ્ટ્રાઈક અને ઓપરેશન સિંદૂરથી જડબાતોડ જવાબ આપ્યો છે. તાજેતરમાં ઓપરેશન સિંદૂર હેઠળ ભારતીય સેનાએ લશ્કર એ તોયબા અને જૈશ એ મહોમ્મદ જેવા કુખ્યાત આતંકી સંગઠનોના ૮ જેટલા આતંકવાદી કેમ્પ-વડામથકને ધ્વંસ કરીને નેસ્તનાબૂદ કર્યા હતા. ઓપરેશન સિંદૂર ભારત જ નહી, પરંતુ સુરક્ષા ક્ષેત્રે વિશ્લેષણ કરતાં વિશ્વના સુરક્ષા તજજ્ઞોને પણ અચંબિત કર્યા છે.

સે. ૧૧ માં અખબાર ભવન ખાતે "હેપ્પી રક્તદાન શિબિર" યોજાઈ



અત્યારે દેશમાં પ્રવર્તમાન પરિસ્થિતિને અનુલક્ષીને આકસ્મિક સંજોગોની જરૂરિયાતને પહોંચી વળવાના હેતુથી તેમજ હેપ્પી યુથ કાઉન્સેશન, ગાંધીનગર સંચાલિત હેપ્પી યુથ ક્લબ દ્વારા તા.૧૮મી મે, ૨૦૨૫ રવિવારના રોજ ગાંધીનગરના સેક્ટર-૧૧ માં સેક્ટર-૧૧ માં અખબાર ભવનના કચેરી રૂમ ખાતે “હેપ્પી રક્તદાન શિબિર”નું આયોજન કરવામાં આવ્યું હતું. ઉલ્લેખનીય છે કે ઉનાળાની આકરી ગરમીના દિવસો યલી રહ્યાં છે, આ સ્થિતિમાં રક્તદાનની પ્રવૃત્તિમાં ઓટ આવવાને કારણે ગાંધીનગર સિવિલ હોસ્પિટલની બ્લડ બેંકમાં રક્ત પુરવઠાની ખંચ વર્તાઈ રહી છે. આ બાબતને અનુલક્ષીને તેમજ શહેરની સેવાભાવી યુવાનોની સંસ્થા હેપ્પી યુથ ક્લબના દસ વર્ષ પૂર્ણ થવા પ્રસંગે આયોજિત હેપ્પી રક્તદાન શિબિરમાં રક્તદાન કરનાર તમામ રક્તદાતાને પ્રમાણપત્ર સાથે “રક્તદાતા પ્રોત્સાહન કિટ” આપી સન્માનીત કરવામાં આવ્યાં હતા. “હેપ્પી રક્તદાન શિબિર”માં રક્ત એકત્ર કરવાની સેવા ગાંધીનગરની સિવિલ હોસ્પિટલ ખાતેથી બ્લડ બેંકની ટીમ દ્વારા આપવામાં આવી હતી. આ “હેપ્પી રક્તદાન શિબિર”માં એકત્રિત રક્ત આકસ્મિક યુદ્ધની પરિસ્થિતિ કે જરૂરિયાતમંદ દર્દીઓને અકસ્માત, ઓપરેશન કે ગંભીર બીમારીની સારવાર જેવા અણીના સમયે જીવન બચાવવા ઉપયોગી નીવડશે.



ગૌ વિશ્વ વિદ્યાપીઠમ”નો ગાંધીનગર ખાતે શુભારંભ

ગુજરાતની પવિત્ર ધરતી પર પ્રથમ “ગૌ વિશ્વ વિદ્યાપીઠમ” નું ઉદ્ઘાટન જીસીસીઆઈના સ્થાપક ડૉ. વલ્લભભાઈ કથરિયા, સર્વ વિદ્યાલયના ચેરમેનશ્રી વલ્લભભાઈ એમ. પટેલ, પૂર્વ શિક્ષણમંત્રી ભુપેન્દ્રસિંહ યુડાસમા, રાષ્ટ્રીય સ્વયંસેવક સંઘ ગુજરાત રાજ્યના પ્રાંત કાર્યવાહક શૈલેષભાઈ પટેલ સહિત ઉપસ્થિત મહાનુભાવોના હસ્તે કરવામાં આવ્યું હતું.

ગૌમાતાના આશીર્વાદથી શરૂ થનાર આ યુનિવર્સિટી દેશ-વિદેશમાં ગૌ વિજ્ઞાન, પરંપરાગત જ્ઞાન અને આત્મનિર્ભર ભારતના ઘડતર માટે એક નવા યુગની શરૂઆત કરવામાં આવી છે. મુખ્ય અતિથિ તરીકે ઉપસ્થિત સર્વ વિદ્યાલયના ચેરમેન અને સર્વ

વિશ્વવિદ્યાલયના પ્રેસિડન્ટશ્રી વલ્લભભાઈ એમ. પટેલે જણાવ્યું હતું કે, સર્વ વિદ્યાલયની સ્થાપનાને ૧૦૬ વર્ષ પૂર્ણ કર્યા છે. આ સાથે સંસ્થા દ્વારા સંચાલિત ગૌ શાળાને પણ ૮૬ વર્ષથી કાર્યરત છે. નોંધનીય વાત એ છે કે, આ ગૌ શાળાના વિકાસમાં ભૂતપૂર્વ વિદ્યાર્થી એસોસીએશન દ્વારા કરવામાં આવે છે. ગાય એ હરતું ફરતું ઔષધાલય છે. જે આપણાં ગ્રંથો અને ઘરગથ્થું ઉપચારોમાં સચવાયેલું છે. આપણી આસપાસ હશે તો જ સોસાયટી વિકાસ થશે. ગાય આપણી માતા છે. જેને સિદ્ધ કરવા આ ગૌ વિશ્વ વિદ્યાપીઠની સ્થાપના કરવામાં આવી છે.

વધુમાં તેઓએ જણાવ્યું હતું કે, સર્વ વિશ્વ વિદ્યાલય ગૌ વિશ્વ વિદ્યાપીઠ સાથે રૂંકે છે.



સાથોસાથ નવી શિક્ષણ પદ્ધતિ અંતર્ગત ઈન્ડિયન નોલેજ તરીકે એક વિષય પસંદ કરવાનો હોય છે. જેમાં સર્વ વિશ્વવિદ્યાલય અભ્યાસક્રમોમાં ગૌ વિજ્ઞાન વિષયનો સમાવેશ કરવામાં આવશે. ગાયો પ્રત્યે અપાર સ્નેહ ધરાવતાં પૂર્વ શિક્ષણમંત્રી ભુપેન્દ્રસિંહ યુડાસમાએ

પોતના પ્રાસંગિક ઉદબોધનમાં જણાવ્યું હતું, મારા જીવનમાં પણ ગાયનું ખૂબ જ મહત્વ રહ્યું છે અને દરેક વક્તાએ જણાવ્યું તેમ ગાય અને તેમાં પણ ગીર

ગામ સર્વ રોગ માટે એક અક્ષીર ઈલાજ છે અને ગાયો માટે જે કંઈ કરવું પડે તેમ કરશું અને તે કાર્યમાં એક ક્ષત્રિય તરીકે હું છેલ્લાં ત્યાસ સુધી આ એક કાર્યમાં કામ કરતો રહીશ.

જીસીસીના સ્થાપક અને પૂર્વ કેન્દ્રિય મંત્રી ડૉ. વલ્લભભાઈ કથરિયાએ જણાવ્યું હતું કે, આ વિદ્યાપીઠમ દ્વારા ગાયનો સર્વાંગી વિકાસ, કૃષિ આરોગ્ય, ગૌ રક્ષા, આરોગ્ય રક્ષા, વિગેરેની પદ્ધતિસરની માહિતી પહોંચાડવાનું કાર્ય કરવામાં આવશે. આજના યુવાઓને આ અભ્યાસક્રમ દ્વારા ઉદ્યમી બનાવવામાં આવશે. અને ભાંગી રહેલાં ગામડાઓને પુનઃ સજીવન કરવામાં આવશે. સાથોસાથ સાહિત્ય અને સંસ્કૃતિનો સાચા અર્થમાં અભ્યાસ કરવામાં

આવશે. નવી ટેકનોલોજીના ઉપયોગ કરી નવા સંશોધન સાથે સુસંગત કરીને સમાજને દિશા બતાવવાનું કાર્ય કરશે. રાષ્ટ્રીય સ્વયં સેવક સંઘના અગ્રણી શૈલેષભાઈ પટેલે જણાવ્યું હતું કે, ગૌ વિશ્વ વિદ્યાપીઠમ એક અદ્વિતીય શૈક્ષણિક યાત્રાનો આરંભ છે, જ્યાં ગૌ આધારિત વૈજ્ઞાનિક અભ્યાસ, સંશોધન, પરંપરા અને આધ્યાત્મના માધ્યમથી સમૃદ્ધ અને સાતત્યશીલ ભવિષ્યનું નિર્માણ કરવામાં આવશે. આ ઐતિહાસિક પ્રસંગે રાષ્ટ્રીય સ્વયંસેવક સંઘના ગુજરાત રાજ્યના પ્રાંત કાર્યવાહક શ્રી શૈલેષભાઈ પટેલ મુખ્ય અતિથિ તરીકે અને શ્રી વલ્લભભાઈ એમ પટેલ (સરદાર સાહેબ) (પ્રમુખ કડી સર્વ વિશ્વવિદ્યાલય, ચેરમેન સર્વ વિદ્યાલય કેળવણી મંડળ કડી

અને ગાંધીનગર) વિશિષ્ટ અતિથિ તરીકે કાર્યક્રમમાં હાજરી આપશે. પૂર્વ કેન્દ્રીય મંત્રી, પૂર્વ ચેરમેન રાષ્ટ્રીય કામધેનુ આયોગ અને જીસીસીઆઈ સ્થાપક ના ડૉ. વલ્લભભાઈ કથરિયા તથા પૂર્વ શિક્ષણ મંત્રી શ્રી ભુપેન્દ્રસિંહ યુડાસમા, ઈનોવેટિવ થોટ ફોરમના અધ્યક્ષ શ્રી એસ. બી. ડાંગાચય, મોનીકા અરોરા (એનિમલ વેલફેર બોડી) તેમજ ગૌવિજ્ઞાન અનુસંધાન સંસ્થાના પ્રભારી શ્રી સુનીલ માનસિંહ, વિશ્વ વિદ્યાપીઠમના સ્થાપક અધ્યક્ષ મિનેશ પટેલ અને ગૌ વિશ્વવિદ્યાપીઠમના સહ-સ્થાપક અને સ્કૉર્જ જનરલ સેક્રેટરી શ્રી અમિતાભ ભટ્ટનાગરે શિક્ષણવિદો, ગૌ સેવકો, સામાજિક કાર્યકર્તાઓ તથા ગૌ પ્રેમીઓની ઉપસ્થિતિ રહ્યાં હતાં.